

பறக்கும் ஸ்திதிக்குச் செல்வதற்கான வழிமுறையும், புண்ணியாத்மாவின் அடையாளங்களும்.

இன்று, பூந்தோட்டத்தின் அதிபதியான தந்தை, தனது ஆன்மீகப் பூந்தோட்டத்தில் உள்ள, குறிப்பாக நன்மை செய்வதற்குக் கருவிகளாக இருக்கின்ற, தைரியத்தாலும் உற்சாகத்தாலும் நிரம்பியுள்ள தனது நறுமணம் மிக்க மலர்களையும் நாளைய மொட்டுக்களையும் பார்க்கிறார். நாளைய பாக்கிய ரூபங்களாக உள்ள சிறுவர்களை பாபா பார்க்கிறார். (இன்று, சிறுவர்களின் குழுவொன்று பாப்தாதாவின் முன்னால் அமர்ந்துள்ளது) பாப்தாதா இந்தச் சிறுவர்களைப் பூமியின் பிரகாசிக்கும் நட்சத்திரங்கள் என்று அழைக்கிறார். இந்த அதிர்ஷ்ட நட்சத்திரங்கள் உலகிற்கு ஒளியை வழங்குவதற்குக் கருவிகள் ஆகுவார்கள். இந்த இளைய மற்றும் வயதான குழந்தைகளைக் காணும்போது, பாப்தாதா ஸ்தாபனையின் ஆரம்பகாலக் காட்சியை நினைக்கிறார். அப்போது இத்தகைய சிறுவர்கள் வந்தார்கள். அவர்கள் திடசங்கற்பமான எண்ணத்தையும் உலக நன்மை என்ற பணிக்காக ஊக்கத்தையும் உற்சாகத்தையும் கொண்டிருந்தார்கள். சிறுவர்களான நாங்கள், அரசியல்வாதிகளும் மதத் தலைவர்களும் விஞ்ஞானிகளும் நிறைவேற்ற விரும்பினாலும் செய்ய முடியாத மிகப்பெரிய பணியைச் செய்வோம். சிறுவர்களான நாங்கள், இந்தப் பணியைச் செய்து அனைவருக்கும் காட்டுவோம். இன்று, பாபா அந்தச் சிறுவர்களின் அந்த எண்ணங்களை பௌதீகமான ரூபத்தில் காண்கிறார். மிகக் குறைவான எண்ணிக்கையில் இருந்த அந்தச் சிறுவர்கள் இன்று சிவசக்தி பாண்டவ சேனையின் ரூபத்தில் பணியைச் செய்கிறார்கள். உங்கள் அனைவருக்கும் சரித்திரம் தெரியும். இன்று, நீங்கள் அனைவரும் அந்த ஏற்றப்பட்ட தூங்கலினுடாக தூபமாலைகள் ஆகியிருப்பதுடன் தந்தையின் கழுத்து மாலையாகவும் ஆகியிருக்கிறீர்கள். இப்போதும், இளைய மற்றும் வயதான குழந்தைகளைப் பார்க்கும்போது, நாளைய உலகின் பாக்கியத்தின் சித்திரத்தை ஒவ்வொரு குழந்தையிலும் பாப்தாதாவால் காண முடிகிறது. குழந்தைகளான நீங்கள் அனைவரும் உங்களை என்னவாகக் கருதுகிறீர்கள்? நீங்கள் அதிர்ஷ்ட நட்சத்திரங்கள், அல்லவா? இன்று, இது குழந்தைகளுக்கான தினம் ஆகும். வயதானவர்கள் கலரியில் இருந்தவண்ணம் அவதானிக்கிறார்கள். விசேடமான குழந்தைகளைப் பார்க்கும்போது பாப்தாதாவும் சந்தோஷப்படுகிறார். ஒவ்வொரு குழந்தையும் ஆத்மாக்கள் பலருக்கும் தந்தையின் அறிமுகத்தையும், தந்தையின் ஆஸ்தியைக் கோருவதற்கான உரிமையையும் வழங்குவார். எவ்வாறாயினும், குழந்தைகள் மகாத்மாக்கள் எனப்படுகிறார்கள். நீங்கள் அனைவரும் உண்மையான, மகாத்மாக்கள், அதாவது, தூய, மேன்மையான ஆத்மாக்கள், அல்லவா? சதா ஒரேயொரு தந்தைக்குச் சொந்தமாக இருந்து ஒரேயொரு மேன்மையான வழிகாட்டலைப் பின்பற்றும் திடசங்கற்பமான எண்ணத்தை மகாத்மாக்களான நீங்கள் பேணுகிறீர்களா? உங்களுக்கு இந்த உறுதியான நம்பிக்கை உள்ளதல்லவா? நீங்கள் உங்களின் சொந்த இடங்களுக்குத் திரும்பிச் சென்றதும், எவரின் சகவாசத்திலும் நீங்கள் அகப்பட்டுக் கொள்ளப் போவதில்லை, அல்லவா? உங்கள் அனைவரின் புகைப்படங்களும் இங்கு எடுக்கப்பட்டுள்ளன. எனவே, சதா உங்களின் மேன்மையான வாழ்க்கையை நினையுங்கள். குழந்தையாகிய நீங்கள் ஒவ்வொருவரும் உலகிலுள்ள ஆத்மாக்கள் அனைவருக்கும் மேன்மையான மாற்றத்திற்குக் கருவிகள் என்பதை எப்போதும் நனைவில் வைத்திருங்கள். இத்தகைய பாரிய பொறுப்பை ஏற்றுக் கொள்ளும் தைரியம் உங்களுக்கு இருக்கிறதா? குழந்தைகளான நீங்கள் அனைவரும் அமிர்தவேளையில் இருந்து சேவைக்கான உங்களின் பொறுப்பை நிறைவேற்றுகிறீர்களா? நீங்கள் ஏதாவதொரு விடயத்திலேனும் பலவீனமாக இருந்தால், அதை இப்போதே சரிசெய்து விடுங்கள். அனைவரின் பார்வையும் உங்கள் அனைவரின் மூதே உள்ளது. இதனாலேயே, அமிர்தவேளையில் இருந்து இரவுவரை, இலகு யோகியாகவும் மேன்மையான யோகியாகவும் இருக்கும் வாழ்க்கைக்கான, அதாவது, மேன்மையான வாழ்க்கைக்கான நேர அட்டவணையை மிகச்சரியாக நீங்கள் அனைவரும் பின்பற்ற வேண்டும். இப்பொழுதில் இருந்தே திடசங்கற்பத்துடன் இதில் கவனம் செலுத்துங்கள். யோகியின் தகைமைகள் எவையென்பதை நீங்கள் அனைவரும் அறிவீர்களா? (பாப்தாதாவின் கேள்விகள் அனைத்திற்கும் சிறுவர்கள் அனைவரும் 'ஆமாம்' என்று பதில் அளித்தார்கள்.) யோகி ஒருவர் எவ்வாறு

அமர்ந்திருப்பார், எவ்வாறு செயற்படுவார், அவரின் பார்வை எவ்வாறிருக்கும் என்பதை நூங்கள் அனைவரும் அறிவீர்களா? அதேபோன்று நூங்கள் அனைவரும் செயற்படுகிறீர்களா அல்லது நூங்கள் சிறிதளவு விஷமத்தனம் செய்கிறீர்களா? நூங்கள் அனைவரும் யோகி ஆத்மாக்கள், அல்லவா? உலகிலுள்ள மக்கள் செய்வதைக் குழந்தைகளான உங்களால் செய்ய முடியாது. எத்தனை மகத்தானவர்களாக இருந்தாலும், அமைதி சொருபமான ஆத்மாக்களான உங்களைப் பார்க்கும்போது அவர்கள் அமைதியை அனுபவம் செய்யும் வகையில் மகாத்மாக்களான நூங்கள் அமைதி சொருபங்கள் ஆகவேண்டும். அவர்கள் உங்களைச் சாதாரணமான சிறுவர்களாகக் காணக்கூடாது. ஆனால் தனித்துவமான சிறுவர்களாகவே காண வேண்டும். நூங்கள் தனித்துவமானவர்கள். விசேடமான ஆத்மாக்கள். இந்த முறையில் நூங்கள் செயற்படுகிறீர்களா? இப்போதிருந்தே இதை மாற்றுங்கள். இன்று, குறிப்பாகச் சிறுவர்களான உங்கள் அனைவரையும் சந்திப்பதற்காகவே பார்த்தாது வந்துள்ளார். உங்களுக்குப் புரிகிறதா?

வயதானவர்களும் சிறுவர்களுடன் வந்திருக்கிறார்கள். வந்திருக்கும் குழந்தைகள் அனைவருக்கும் பார்த்தாது விசேடமான நினைவுகளை வழங்குகிறார். இத்துடன், தற்போதைய நேரத்திற்கேற்ப, பார்த்தாது குழந்தைகள் அனைவரையும் பறக்கும் ஸ்திதிக்கு அழைத்துச் செல்கிறார் என்பதை நூங்கள் அறிவீர்கள். பறக்கும் ஸ்திதிக்கான மேன்மையான வழிமுறை என்னவென்று உங்களுக்குத் தெரியும், அல்லவா? ஒரேயொரு வார்த்தையை மாற்றுவதன் மூலம், உங்களால் சதா பறக்கும் ஸ்திதியை அனுபவம் செய்ய முடியும். அந்த ஒரு வார்த்தை என்ன? ‘அனைத்தும் உங்களுடையது! (தேரா)’. ‘எனது’ (மேரா) என்ற வார்த்தையை நூங்கள் ‘உங்களுடையது’ (தேரா) என்று மாற்றிவிட்டீர்கள். ‘உங்களுடையது’ என்ற வார்த்தையானது உங்களை அவருக்குச் சொந்தமாக்குகிறது. இந்த ஒரு வார்த்தை உங்களை எல்லா வேளையும் இலேசானவராகவும் ஒளியானவராகவும் ஆக்குகிறது. ‘நான் உங்களுடையவன்!’ என நூங்கள் கூறும்போது, ஆத்மா இலேசானவர் ஆகுகிறார். ‘அனைத்தும் உங்களுடையது’ என நூங்கள் கூறும்போதும் நூங்கள் இலேசானவர் ஆகுகிறீர்கள். (சுமை இல்லை). எனவே, ‘உங்களுடையது’ என்ற ஒரேயொரு வார்த்தையே உள்ளது. இலேசானவராகவும் ஒளியானவராகவும் இருப்பதன் மூலம், நூங்கள் இலகுவாகப் பறக்கும் ஸ்திதியைக் கொண்டவர்கள் ஆகுகிறீர்கள். நூண்ட காலமாக ‘எனது’ என்று கூறும் பழக்கம் உங்களுக்கு இருக்கிறது. இந்த ‘எனது’ என்ற வார்த்தை உங்களைப் பல வகையான சுழற்சிகளுக்குள் எடுத்துச் செல்கிறது. இந்த ஒரு வார்த்தை. ‘எனது’ என்பது இப்போது ‘உங்களுடையது’ என்று மாறிவிட்டது. இந்த மாற்றம் சிரமமானது இல்லையல்லவா? இந்த ஒரு வார்த்தையின் உண்மையான ரூபத்தில் சதா ஸ்திரமாக இருங்கள். நூங்கள் என்ன செய்ய வேண்டும் என்பதைப் புரிந்து கொண்டீர்களா? ஒரேயொருவரின் அன்பிலே சதா தங்களை மறந்திருக்கும் மேன்மையான ஆத்மாக்கள் தற்காலத்தின் மேன்மையான வாழ்க்கையை அனுபவம் செய்வதுடன், தமது எதிர்காலத்தையும் மேன்மையானதாகவும் அழியாததாகவும் ஆக்குகிறார்கள். எனவே, சதா இந்த ஒரு வார்த்தையை நினைவு செய்யுங்கள். உங்களுக்குப் புரிகிறதா? இதன் அடிப்படையில், நூங்கள் விரும்பிய அளவிற்கு உங்களால் முன்னேற முடியும். அத்துடன் நூங்கள் விரும்பிய அளவிற்குப் பல பொக்கிஷங்களையும் உங்களால் சேமிக்க முடியும். லௌகீக வாழ்க்கையில், நல்ல குலத்தைச் சேர்ந்த பிரபல்மான ஆத்மாக்கள், தமது வாழ்க்கைகளில் தானங்கள் கொடுப்பதற்கும் புண்ணியத்தைச் செய்வதற்குமான இலக்கைக் கொண்டிருப்பார்கள். நூங்கள் அனைவரும் குலங்கள் அனைத்திலும் மகத்தான, அதிமேன்மையான குலத்தைச் சேர்ந்தவர்கள். எனவே, மேன்மையான குலத்தைச் சேர்ந்த பிராமண ஆத்மாக்களின், அதாவது, சகல பொக்கிஷங்களாலும் நிறைந்திருக்கும் ஆத்மாக்களின் இலக்கு என்ன? சதா மகாதானியாக இருப்பதே. சதா புண்ணியாத்மாவாக இருப்பதே. எந்தவொரு விகாரத்தின் ஆதிக்கத்திற்கு உட்பட்ட எண்ணம் உங்களுக்கு ஏற்பட்டாலும், அதை என்னவென்று அழைப்பது? அது பாவமா அல்லது புண்ணியமா? அது பாவம் என்றே அழைக்கப்படும், அல்லவா? சதா சுயத்திற்கும் புண்ணியத்தைச் செய்பவர் ஆகுங்கள்: எண்ணங்களிலும் புண்ணியாத்மா, வார்த்தைகளிலும் புண்ணியாத்மா, செயல்களிலும் புண்ணியாத்மா. நூங்கள் புண்ணியாத்மா ஆகும்போது, எந்தவொரு பாவத்தின் பெயரோ அல்லது சுவடோ இருக்கமாட்டாது. எனவே, பிராமண ஆத்மாக்களான நூங்கள் அனைவரும் சதா புண்ணியாத்மாக்கள் என்ற உணர்வை சதா கொண்டிருங்கள். எந்தவோர் ஆத்மாவிற்கும் மேன்மையான உணர்வுகளையும் மேன்மையான நல்லாசிகளையும் கொண்டிருத்தல் மகத்தான புண்ணியம்

ஆகும். ஆத்மா ஒருவர் எத்தகையவராக இருந்தாலும், அந்த ஆத்மா உங்களை எதிர்த்தாலும் அல்லது உங்களை நேசித்தாலும், புண்ணியாத்மாவின் புண்ணியம், உங்களை எதிர்க்கும் ஆத்மாவை மேன்மையான உணர்வுகள் என்ற புண்ணியப் பொக்கிஷங்களால் மாற்றுவதே ஆகும். எதிலாவது குறைந்திருக்கும் ஆத்மாவை அதை அடையச் செய்யும் பணியைச் செய்வது புண்ணியம் எனப்படுகிறது. இது புண்ணியம் ஆகும். புண்ணியாத்மாக்களான உங்களின் முன்னால் எதிர்க்கும் ஆத்மா ஒருவர் வந்தால், நீங்கள் எப்போதும் அந்த ஆத்மாவை சகிப்புத் தன்மை அற்ற ஆத்மாவாகவே பார்க்கீர்கள். பின்னர், உங்களின் புண்ணியம், நல்லாசிகள், மேன்மையான எண்ணங்களின் சேமிப்பால், அந்த ஆத்மா சகித்துக் கொள்ளும் சக்தியை அடைவதற்கு உங்களால் ஒத்துழைக்க முடியும். இது அந்த ஆத்மாவிற்கு ஒரு புண்ணியச் செயலாக அமையும். புண்ணியாத்மா ஒருவர் சதா தன்னை அருள்பவரின் குழந்தையான ஒரு அருள்பவராகவே கருதுவார். எந்தவோர் ஆத்மாவிடமிருந்தும் தற்காலிகமான பேற்றினை அடையும் எந்தவோர் ஆசையும் அற்றவராக, எவரிடமிருந்தும் எதையும் பெறுவதற்கும் அப்பாற்பட்டவராகவே இருப்பார். இத்தகையதோர் ஆத்மாவிற்கு, ‘இந்த ஆத்மா எதையாவது வழங்கினால், நானும் எதையாவது வழங்குவேன். இவர் எதையாவது செய்தால், நானும் எதையாவது செய்வேன்’ என்ற எல்லைக்குட்பட்ட ஆசைகள் இருக்காது. அருள்பவரின் குழந்தையாக இருப்பதனால், அவர் அனைவருக்கும் அன்பையும் ஒத்துழைப்பையும் சக்தியையும் வழங்கும் புண்ணியாத்மாவாகவே இருப்பார். புண்ணியாத்மா ஒருவர் ஒருபோதும் தான் செய்யும் புண்ணியத்திற்கான புகழைப் பெறுவதற்கான எந்தவிதமான ஆசையையும் கொண்டிருக்க மாட்டார். ஏனெனில், புண்ணியாத்மாவாக, எல்லைக்குட்பட்ட புகழை ஏற்றுக் கொள்வதெனில் எல்லா வேளைக்கும் பேறுகளைப் பெறாமல் இருப்பதே என்பதை அவர் அறிவார். இதனாலேயே, வழங்குவதில், அவர் எப்போதும் கடலைப் போன்று முழுமையாக இருப்பார். புண்ணியாத்மா ஒருவர் சந்தோஷம், தந்தையின் அன்பு, அதீந்திரிய சுகம் மற்றும் ஆனந்தம் நிறைந்த ஆன்மீக வாழ்க்கையின் அனுபவத்தைத் தனது ஒவ்வொரு வார்த்தையின் மூலமும் மற்றவர்களுக்கு வழங்குவார். அவரின் ஒவ்வொரு வார்த்தையும் சந்தோஷப் போஷாக்காக இருக்கும். புண்ணியாத்மாவின் ஒவ்வொரு செயலும், ஆத்மாக்கள் அனைவரும் ஒத்துழைப்பைப் பெறக்கூடியதாக இருக்கும். இந்தப் புண்ணியாத்மாவின் செயல்களைப் பார்க்கும்போது, ஒவ்வோர் ஆத்மாவும் சதா மேலே பறப்பதில் ஒத்துழைப்பைப் பெறுவார்கள். புண்ணியாத்மாவின் தகைமைகளை நீங்கள் புரிந்து கொண்டீர்களா? எனவே, சதா இத்தகைய மேன்மையான ஆத்மாக்கள் ஆகுவீர்கள். அதாவது, மேன்மையான பிராமண வாழ்க்கையின் நடைமுறை ரூபம் ஆகுவீர்கள். தூய இல்லறத்தின் புண்ணியாத்மாக்கள் ஆகுவீர்கள். ஏனெனில் இத்தகைய புண்ணியாத்மாக்களின் ஆதிக்கத்தால் மட்டுமே பாவத்தின் பெயரும் சுவடும் முடிவிற்கு வரும். அச்சா.

தமது ஒவ்வோர் எண்ணத்தாலும் சதா புண்ணியத்தைச் செய்யும் புண்ணியாத்மாக்களுக்கும், சதா ஒரேயொரு வார்த்தையை மாற்றுவதன் மூலம் பறக்கும் ஸ்திதிக்குச் செல்பவர்களுக்கும், அருள்பவரின் குழந்தைகளாக சதா அனைவருக்கும் அருளும் விசேடமான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

குமார்களுக்கு பாப்தாதாவின் மேன்மையான வாசகங்கள்:

குமார்களான நீங்கள் அனைவரும் முதல் இலக்கத்தைக் கோரப் போகிறீர்கள், அல்லவா? முதலாம் இலக்கத்தைக் கோருபவர் ஒருவரா அல்லது பலர் இருக்கிறீர்களா? அச்சா. நீங்கள் முதல் பிரிவிற்குள் வருவீர்களா? முதலாம் இலக்கத்தைக் கோருபவர்களின் சிறப்பியல்பை நீங்கள் அறிவீர்களா? முதலாவதாக வருபவர்கள் எப்போதும் தந்தைக்குச் சமமானவர்கள். சமமாக இருத்தல் நெருக்கத்தை ஏற்படுத்தும். நெருக்கமாக இருப்பவர்கள், அதாவது, சமமாக ஆகப் போகின்றவர்களால் முதல் பிரிவிற்குள் வரமுடியும். எனவே, நீங்கள் எப்போது தந்தைக்குச் சமமானவர் ஆகுவீர்கள்? வெற்றி மாலையின் இலக்கங்கள் அறிவிக்கப்படும்போது நீங்கள் என்ன செய்வீர்கள்? அதற்கான திகதி இல்லை. ஆனால் இந்தக் கணமே உள்ளது. இது சிரமமா? குமார்களான உங்களுக்கு என்ன சிரமம் உள்ளது? நீங்கள் இரண்டு சப்பாத்திகளை உண்டுவிட்டு, தந்தையின் சேவையில் ஈடுபட வேண்டும். நீங்கள் செய்ய வேண்டியது இவ்வளவே, அல்லவா? நீங்கள் இரண்டு சப்பாத்திகளுக்காக எந்தப் பணியையும் செய்வீர்கள், அல்லவா? நீங்கள் அவ்வாறு

செய்கிறார்கள், அல்லவா? அது பற்றுடன் செய்யப்படுவதில்லை, அல்லவா? உங்களுக்குச் செய்யும்படி கூறப்பட்டதால் அது வெறுமனே நிகழாது. வெறுமனே கூறுவதால் குமார்கள் எதையும் செய்வதில்லை. அவர்கள் சுதந்திரமானவர்கள். எனவே, சதா தந்தைக்குச் சமமானவர் ஆகும் இலக்கைக் கொண்டிருங்கள். தந்தை இலேசானவராக இருப்பதைப் போன்று, இலேசானவராகவும் ஒளியானவராகவும் இருங்கள். நீங்கள் மற்றவர்களைப் பார்க்கும்போது, பலவீனம் அடைகிறீர்கள். எனவே, தந்தையைப் பார்த்து, தந்தையைப் பின்பற்றுங்கள். சதா இதை நினைவு செய்யுங்கள். தந்தையின் பாதுகாப்புக் குடையின் கீழ் சதா உங்களை வைத்திருங்கள். பாதுகாப்புக் குடையின் கீழ் இருப்பவர்கள் சதா மாயையை வென்றவர்கள் ஆகுவார்கள். நீங்கள் பாதுகாப்புக் குடையின் கீழ் இருக்காவிட்டால், சிலவேளைகளில் நீங்கள் அதன் கீழும், சிலவேளைகளில் அதன் கீழே இல்லாமலும் இருந்தால், தோற்றுவிடுவீர்கள். பாதுகாப்புக் குடையின்கீழ் இருப்பவர்கள் முயற்சி செய்ய வேண்டியதில்லை. சகல சக்திகளின் கதிர்களும் இயல்பாகவே உங்களை மாயையை வென்றவர்கள் ஆக்கும். ‘ஒரேயொரு தந்தை சகல உறவுமுறைகளிலும் எனக்குச் சொந்தமானவர்’ என்ற விழிப்புணர்வானது உங்களைச் சக்திசாலி ஆத்மா ஆக்குகிறது.

குமார்களே, இப்போது உங்களின் வாழ்க்கைக்கு ஒரு திட்டத்தைச் செய்யுங்கள். அதன் மூலம், ‘தடைகளில் இருந்து விடுபட்டுள்ள ஆத்மாக்கள் யாராவது இருந்தால், அவர்கள் இங்கே இருக்கிறார்கள்’ என அனைவரும் கூற வேண்டும். நீங்கள் அனைவரும் தடைகளை வென்றவர்கள் ஆகியுள்ளீர்கள். அசையக்கூடியவர்கள் அல்ல. ஆனால், சூழலை மாற்றக்கூடியவர்கள். சூழலைச் சக்திசாலிகள் ஆக்குபவர்கள் ஆகுகள். வெற்றிக் கொடி சதா பறக்கட்டும். இத்தகையதொரு விசேடமான திட்டத்தைத் தயார் செய்யுங்கள். எங்கு ஒற்றுமை உள்ளதோ, அங்கு வெற்றி இலகுவாக ஏற்படும். எவ்வாறாயினும், மற்றவர்களை விழிச் செய்வதில் ஒற்றுமை வேண்டாம். ஆனால் மற்றவர்களை உயர்த்துவதில் ஒற்றுமை இருக்க வேண்டும். சதா பறக்கும் ஸ்திதியில் இருந்து அனைவரையும் உங்களுடன் எடுத்துச் செல்லும் இலக்கு இருக்க வேண்டும். ‘குமார்கள்’ என்றால், சதா கீழ்ப்படிவானார்களும் நம்பிக்கை நிறைந்தவர்களும் ஆவார்கள். நீங்கள் தந்தையை ஒவ்வோர் அடியிலும் பின்பற்றுவவர்கள் ஆவீர்கள். தந்தையின் நற்குணங்கள், குழந்தைகளின் நற்குணங்கள் ஆகும். தந்தையின் பணி, குழந்தைகளின் பணி ஆகும். தந்தையின் சம்ஸ்காரங்கள், குழந்தைகளின் சம்ஸ்காரங்கள் ஆகும். இதுவே தந்தையைப் பின்பற்றுதல் எனப்படுகிறது. தந்தை என்ன செய்தாரோ, அதைப் பிரதி செய்து மீண்டும் செய்வதை மட்டுமே நீங்கள் செய்ய வேண்டும். இங்கு பிரதி செய்வதன் மூலம், நீங்கள் முழு மதிப்பெண்களைப் பெறுவீர்கள். அங்கு, பிரதி செய்வதன் மூலம் உங்களின் மதிப்பெண்கள் குறையும். ஆனால் இங்கோ, பிரதி செய்வதன் மூலம், நீங்கள் முழு மதிப்பெண்களையும் பெறுவீர்கள். எனவே, அனைத்திற்கும் முதலில், உங்களுக்கு ஏற்படும் எண்ணம் ஒவ்வொன்றும் தந்தைக்கு ஒத்ததாக இருக்கிறதா எனச் சோதித்துப் பாருங்கள். அவ்வாறு இல்லையேல், அதை மாற்றிவிடுங்கள். அது அவ்வாறிருந்தால், அதை நடைமுறையில் போடுங்கள். இது இத்தகையதோர் இலகுவான பாதை ஆகும்! தந்தை என்ன செய்தாரோ, அதை நீங்கள் செய்ய வேண்டும். அவ்வளவே. இந்த முறையில் தந்தையைச் சதா பின்பற்றுவவர்கள், மாஸ்ரர் சர்வசக்திவான் என்ற ஸ்திதியில் ஸ்திரமாக இருப்பார்கள். சகல சக்திகளும், சகல நற்குணங்களும் தந்தையின் ஆஸ்தி ஆகும். எனவே, ‘தந்தையின் வாரிசுகள்’ என்றால் சகல சக்திகளுக்கும் சகல நற்குணங்களுக்குமான உரிமையைக் கொண்டிருப்பவர் என்று அர்த்தம். உரிமையைக் கொண்டிருக்கும் ஒருவரால் எவ்வாறு அந்த உரிமையை இழக்க முடியும்? நீங்கள் கவனக்குறைவானவர் ஆகினால், மாயை அவற்றைக் களவாடி விடுவாள். மாயையும் பிராமண ஆத்மாக்களைத் தனது சிறந்த வாடிக்கையாளர்களாகவே கருதுகிறாள். எனவே, அவளும் தனது வாய்ப்பிற்காகக் காத்திருக்கிறாள். நீங்கள் அரைக்கல்பமாக அவளின் சகபாடிகளாக இருந்திருக்கிறீர்கள். எனவே, அவள் இத்தகைய சகபாடிகளை எவ்வாறு கைவிடுவாள்? வருவது மாயையின் கடமை. வெற்றியாளர் ஆகுவது உங்களின் கடமை. குழப்பம் அடைவது அல்ல. வேட்டைக்காரரின் முன்னால் இரையொன்று வரும்போது, அவர் பயப்படுவாரா? மாயை வரும்போது, பயப்படாதீர்கள். வெற்றியாளர் ஆகுகள். அச்சா.

பாப்தாதா ஆசிரியர்களைச் சந்திக்கிறார்:

கருவி சேவையாளர்களே! ‘கருவி’ எனக் கூறுவதன் மூலம் நூங்கள் இலகுவாக உங்களைக் கருவி ஆக்கியவரை நினைவு செய்கிறீர்கள். ‘சேவையாளர்’ என்ற வார்த்தையை நூங்கள் பயன்படுத்தும் போதெல்லாம், நிச்சயமாக அதன் முன்னால் ‘கருவி’ என்ற வார்த்தையைப் பயன்படுத்துங்கள். உங்களை ஒரு கருவியாகக் கருதுவதன் மூலம் இயல்பாகவே நூங்கள் பணிவானவர் ஆகுவீர்கள். பணிவானவர் ஆகும் அளவிற்கு, பலன் நிறைந்தவர் ஆகுவீர்கள். பணிவானவர் ஆகுவதெனில், பலனின் சொரூபம் ஆகுதல் என்று அர்த்தம். எனவே, கருவி சேவையாளர்களான நூங்கள் அனைவரும் தொடர்ந்து உங்களைக் கருவிகளாகக் கருதியவண்ணம் செயற்படுகிறீர்களா? தங்களைக் கருவிகளாகக் கருதுபவர்கள், எப்போதும் இலேசாகவும் எப்போதும் வெற்றி சொரூபங்களாகவும் இருப்பார்கள். நூங்கள் இலேசாக இருக்கும் அளவிற்கு, நிச்சயமாக வெற்றிநிறைந்தவர் ஆகுவீர்கள். சிலவேளைகளில் சேவை குறைவாக இருக்கும். சிலவேளைகளில் சேவை அதிகமாக இருக்கும். எனவே, நூங்கள் அதைச் சுமையாகக் கருதுவதில்லை, அல்லவா? என்ன நிகழும் அல்லது எவ்வாறு இது நிகழும் என்று எண்ணி, நூங்கள் பாரமாக உணர்வதில்லை, அல்லவா? ‘அனைவரையும் அசையச் செய்யும் ஒரேயொருவர் உங்களை அசையச் செய்கிறார். நான் ஒரு கருவியாக இருந்தவண்ணம் பணிகளைச் செய்கிறேன்’. இதுவே சேவையாளரின் சிறப்பியல்பு ஆகும். உங்களின் சொந்த முயற்சிகளில் சதா சந்தோஷமாகவும் சேவையில் திருப்தியுடனும் இருங்கள். அப்போது மட்டுமே நூங்கள் யாருக்குக் கருவிகளாக இருக்கிறீர்களோ, அவர்கள்; திருப்தி அடைவார்கள். சதா திருப்தியாக இருந்து, மற்றவர்களையும் திருப்திப்படுத்துங்கள். இது உங்களின் சிறப்பியல்பு ஆகும்.

இந்த நேரத்திற்கேற்ப, சேவையாளர்களின் சேவை என்ன? அனைவரையும் இலேசானவர் ஆக்கும் சேவை. அனைவரையும் பறக்கும் ஸ்திதியில் எடுத்துச் செல்லும் சேவை. நூங்கள் இலேசாக இருந்தால் மட்டுமே உங்களால் மற்றவர்களை பறக்கும் ஸ்திதியில் அழைத்துச் செல்ல முடியும். உங்களின் சுமைகள் அனைத்தும் இலேசாகி விட்டன. நூங்களே மற்றவர்களின் சுமைகளை இலேசாக்குபவர்கள். நூங்கள் யாருக்குக் கருவிகள் ஆகினீர்களோ, அந்த ஆத்மாக்கள் அவர்களின் இலக்கை அடையச் செய்ய வேண்டும், அல்லவா? நூங்கள் அவர்களை அகப்பட்டுக் கொள்ள அல்லது நின்றவிட அனுமதிக்கக்கூடாது. ஆனால் நூங்கள் இலேசானவர்களாகி, அவர்களையும் இலேசானவர்கள் ஆக்க வேண்டும். நூங்கள் இலேசானவர்கள் ஆகும்போது, இயல்பாகவே உங்களின் இலக்கை அடைவீர்கள். இதுவே சேவையாளர்களின் நிகழ்காலத்திற்கான சேவை ஆகும். தொடர்ந்து பறப்பதுடன், மற்றவர்களையும் பறக்கச்செய்யுங்கள். அனைவரும் சேவையில் அதிர்ஷ்டலாபச் சூட்டைப் பெற்றுள்ளார்கள். சதா இந்த அதிர்ஷ்டலாபச் சூட்டைத் தொடர்ந்து பயன்படுத்துங்கள். ஒவ்வொரு மூச்சிலும் ஒவ்வொரு விநாடியும் தொடர்ந்து சேவை இடம்பெற வேண்டும். சதா இதில் மும்முரமாக இருங்கள். அச்சா.

ஆசுவாதம்: நூங்கள் சந்தோஷத்தின் சொரூபமாகுவதன் மூலம் மாஸ்ரர் ஞான சூரியனாகி சந்தோஷக் கதிர்களை உலகிற்குப் பரவச் செய்வீர்களாக.

தந்தை ஞானக் கடலாகவும் சந்தோஷக் கடலாகவும் இருப்பதைப் போன்று, நூங்கள் ஞான சொரூபமாகவும் சந்தோஷ சொரூபமாகவும் ஆகவேண்டும். ஒவ்வொரு நற்குணத்தைப் பற்றியும் வெறுமனே பேசாமல், அதை அனுபவம் செய்யுங்கள். நூங்கள் சந்தோஷ சொரூபமாக இருப்பதை அனுபவம் செய்யும்போது, சந்தோஷ சொரூபங்களாக இருக்கும் ஆத்மாக்களிடமிருந்து சந்தோஷக் கதிர்கள் உலகிற்குப் பரவும். சூரியனின் கதிர்கள் உலகம் முழுவதற்கும் பரவுவதைப் போன்று, உங்களின் ஞானம், சந்தோஷம், ஆனந்தத்தின் கதிர்கள் ஆத்மாக்கள் அனைவரையும் சென்றடையுமேபோது, நூங்கள் மாஸ்ரர் ஞான சூரியன் என்று அழைக்கப்படுவீர்கள்.

சுலோகம்: தெய்வீகப் பிறப்பைக் கொண்டுள்ள பிராமணர்கள், தமது வார்த்தைகளாலும் எண்ணங்களாலும் செயல்களாலும் தெய்வீகத்தின் அனுபவத்தை வழங்குபவர்கள் ஆவார்கள்.

ஓம் சாந்தி